



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt) Web-Page: [www.lc.gov.mt](http://www.lc.gov.mt)

Minuti tas-seduta numru sitta (6) tal-Kunsill Lokali Hal Safi (KLHS) li nżammet nhar l-Erbgħa 23 ta' April 2014, fil-5.30pm, fil-Bini Municipali ta' Hal Safi.

PREŻENTI: Francis Callus

Johan Mula

Carlo Stivala

Pietru Pawl Busuttil

Publio Abdilla

Anthony Attard

Sindku

Viċi-Sindku

Kunsillier

Kunsillier

Kunsillier

Segretarju Eżekuttiv

1. Is-Sindku presedja l-laqgħa u qal it-talba.
2. Is-Segretarju Eżekuttiv ippreżenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

### 3. Punti mill-Minuti

3.1 Il-kunsillier Pietru Pawl Busuttil reġa spjega l-fehma tiegħu li l-area tal-Ħlantun hija tagħna u li għandna nagħmlu laqgħa mal-MTA biex nagħtu l-versjoni tagħna [ref punt 3.1]. Is-Sindku fakkar lis-sur Busuttil illi għandna nimxu mal-konfini skond id-DLG u għalhekk għandna noqogħdu mad-deċiżjoni li aħna għandna 1/3 biss tal-area fejn qed isir il-proġett. Qal illi l-Kunsill ma jistax joqgħod jaħli l-flus u ħin biex nisimġu informazzjoni li diġa nafu u li għandna nobdu. Is-Sindku qal ukoll illi jekk sar zball rigward il-konfini, l-izball sar għoxrin sena ilu u issa tard wisq biex immorru nilmentaw. Qal illi avolja jaqbel mas-sur Busuttil, dawn l-ilmenti kellhom jitressqu 20 sena ilu. Il-kunsillier Pietru Pawl Busuttil qal illi fehem id-diskors tas-Sindku izda li xorta jinsisti li hemmhekk huwa tagħna.

3.2 Il-kunsillier Publius Abdilla qal illi ma jemminx illi l-avukat kellu jittellem hekk [“qed tistmali xogħoli- ref punt 3.2] u illi hu stenna li l-paga ma tithallasx wara l-aħħar laqgħa peress illi s-Sindku kien qal illi se jara jekk jista jagħti discount. Is-Sindku fakkar illi tlett kunsilliera ffirmaw il-karta separata fuq il-PAS u għalhekk sar il-pagament. Il-kunsillier Publius Abdilla qal illi kieku stenna naqra u ħa l-informazzjoni li talab, hu wkoll kien lest jiffirma. Il-kunsillier Pietru Pawl Busuttil ukoll ilmenta fuq l-ammont ta’ €1020, fejn dawn anqas inkludew spejjeżgħal qorti [il-Kunsill ma dahħalx il-qorti fuq dan il-każ] u qal illi jekk l-avukat jirrispetta lis-Sindku kellu jagħti discount fuq l-ammont.

3.3 Is-Sindku kkonferma li x-xogħol fuq l-I.T Room qed isir [ref 3.7]

3.4 Il-kunsillier Pietru Pawl Busuttil reġa qal illi għandna nagħmlu l-bandiera mal-konfini tagħna u taż-Żurrieq [ref punt 4.1]. Is-Sindku qal biss illi se jilgħab bil-pulit.

3.5 Is-Sindku spjega l-kont tal-Kazin tal-banda [ref punt 5.1]. Qal illi avolja konna nħalsu €700 fil-passat [din id-darba l-Kunsill irċieva kont ta’ €1000], din id-darba kabbarna l-area u li dan il-kont għe mħallas mill-fondi li akkwistajna għal Milied Safi.

3.6 Il-Kunsill qabel illi t-tender tal-Bulky Refuse għandha toħroġ fuq “3 items per household”. Is-Segretarju Eżekuttiv se jara kif ħarġu tenders kunsilli oħrajn peress ill items jistgħu jkunu ta’ qies pjuttost differenti [ref punt nru 8 tal-Aġenda].

3.7 Is-Sindku spjega li m’għaddietx id-deċiżjoni tal-MEPA rigward it-30% tal-fondi tal-UIF [ref punt 10.2] li għandhom imorru għall-ħitan. Is-Sindku qal illi din mhux se tkun fair fuq lokalitajiet bħal tagħna u niġu żvantagġati fejn postijiet oħrajn bħall-Belt u l-Isla li m’għandhomx ħafna ‘plots’.

3.8 Is-Sindku qal illi hadd ma tkellem miegħu rigward il-mina li qed tinbena taħt Sir Alexander Ball Garden. Qal illi għandhom ikunu jafu x’riżorsi hemm u wara mistoqsija mill-kunsillier Publius Abdilla rigward jekk jafu li hemm boreholes hemm, is-Sindku rrisponda li għandhom ikunu jafu jekk il-boreholes huma reġistrati. Is-Sindku qal illi se jibgħat lil liason officer tal-EneMalta.

#### **4. Korrespondenza**

4.1 Is-Segretarju Eżekuttiv ikkonferma l-akkwist ta' €1000 li l-Kunsill għandu jiehu mir-Regjun Nofsinhar għal librerija.

4.2 Is-Segretarju Eżekuttiv ikkonferma li għandna nkunu nafu d-deċiżjoni rigward l-ATM wara is-27 t'April.

#### **5. Approvazzjoni tal-pagamenti**

5.1 Il-kunsilliera approvaw u ffirmaw il-PAS.

#### **6. Approvazzjoni tal-Financial Statements**

6.1 Is-Segretarju Eżekuttiv ipreżenta l-audited Financial Statements għall-approvazzjoni tal-Kunsill. L-ebda kunsillier m'ogġezzjona l-istatements. Dawn ġew approvati u ffirmati mis-Segretarju Eżekuttiv u mis-Sindku

#### **7. Jum Hal Safi**

**Avolja ma kienx fl-Aġenda, il-Kunsill iddiskuta l-attivitajiet ta' Jum Hal Safi. Għalhekk dan il-punt mhux qiegħed imnizzel fl-Aġenda tal-laqgħa.**

7.1 Il-kunsillier Publius Abdilla qal illi kien hemm wisq nies li ħadu magħhom rikonoxximent fis-serata tas-Sibt. Fl-istess ħin qal illi jaċċetta li ma tista tħalli ħadd barra. Is-Sindku qal illi hemm minn ħadem ħafna volontarjament u kellna nuru l-apprezzament tagħna.

7.2 Il-kunsillier Pietru Pawl Busuttil qal illi suppost fil-Ġimgha l-Kbira u Sibt il-Ghid il-bnadar kellhom ikunu mezza lasta.

7.3 Il-Viċi Sindku Johan Mula rringrazzja lill-kunsillier Publius Abdilla għall-ghajjnuna tal-Kazin tal-PN waqt ir-reenactment, kif ukoll esprima r-ringrazzjament tiegħu lill-Kappillan u lil Kazin għall-ghajjnuna tagħhom matul l-attività. Il-kunsillier Publius Abdilla qal illi rrid ikun hemm kooperazzjoni għall-attivitàjiet ta' Jum Hal Safi.

7.4 Il-kunsillier Publius Abdilla qal illi, avolja huma tajbin hafna, il-folk band issa ġew għat-tielet sena konsekutiva [waqt il-Wine and Pizza] u qal illi jemmen illi għandna nbidlu għal darb'ohra.

7.5 Il-kunsillier Publius Abdilla qal illi d-Drama Grupp marru tajjeb hafna u n-nies hadu gost bihom izda esprima l-ħsieb tiegħu li min għazel l-iskript ma tax eżempju tajjeb għax ma kinitx addattata għat-tfal. Avolja ma kienx hemm kliem baxx xorta kienu qegħdin jghajru lil xulxin u għalhekk ikkritika l-iskript.

7.6 Il-kunsillier Publius Abdilla qal illi għandna nnehhu r-riċeviment mill-Programm għaliex dawk bl-inviti biss għandhom jattendu. Is-Sindku qal illi m'għandniex kontroll fuq minn jiġi u qatt ma żammejna lil hadd.

7.7 Il-Viċi Sindku Johan Mula qal illi jemmen illi ma nftehmietx illi se jkun hemm ikla għal kulhadd wara r-reenactment u għalhekk iħoss illi hafna nies telqu wara r-reenactment stess.

7.8 Il-Viċi Sindku qal illi sen'ohra m'hemmx għalfejn nagħmlu kompetizzjoni għall-inbid Rose press illi ma kienx hemm hafna parteċipanti.

## **8. Laqgħa tal-Lokalita**

8.1 Is-Segretarju Eżekuttiv qal illi din is-sena min jixtieq jistaqsi mistoqsija waqt il-laqgħa għandu jibgħat il-mistoqsija bil-miktub sas-6 ta' Mejju [gurnata qabel] biex nevitaw il-problemi li nħolqu fil-laqgħa ta' 2013. Il-kunsilliera ma sabu l-ebda oġġezzjoni.

## 9. Hargha Kulturali: Ghawdex

9.1 Il-Viçi Sindku Johan Mula qal illi l-ħsieb huwa biex il-hargha ssir fit-30 ta' Mejju 2014. Qal illi l-postijiet li se jdurru huma l-Mużew Karmi Grima u Mużew "Ta' Frenç" tal-Għarb u l-"Għarb Folklore Museum", kif ukoll żjara f'Ta' Pinu u Ta' Mena Estate. Qal illi se ssir ikla wkoll u se niprovdu t-trasport. Qal illi nkunu f'pożizzjoni biex nagħtu prezz meta nkunu nafu kemm se tiswa t-trasport. Fl-istess ħin żied illi t-trasport f'Ghawdex se jkun provdut mir-restaurant [€12 għall-ikel u għat-trasport]

## 10. Hwejjeg Ohra

10.1 Is-Segretarju staqsa min mill-kunsilliera jista jattendi għal laqgħa tar-Regjun li se tkun fis-sala tal-komunita ta' Hal Safi nhar is-Sibt 17 ta' Mejju. Is-Sindku biss ikkonferma li se jattendi. B'hekk il-Kunsill se johrog çekk ta' €15 għall-applikazzjoni tas-Sindku.

10.2 Il-kunsillier Pietru Pawl Busuttil ilmenta li kien hemm hafna karti promozzjonali t'attivitá tal-Kunsill ta' Il-Qrendi barra fit-triq. Is-Segretarju Eżekuttiv għandu jibgħat ilment lil Kunsill.

10.3 Il-kunsilliera Pietru Pawl Busuttil u Publius Abdilla staqsew jekk qegħdin jittieħdu passi kontra min qed jinqabad bis-CCTV. Il-kunsillier Publius Abdilla qal illi hemm bzonn ta' feedback mill-pulizija rigward każijiet li fetħu huma. Il-kunsillier Pietru Pawl Busuttil qal illi m'hu sodisfatt xejn peress illi għamilna hafna CCTV's imma mhux qegħdin naraw l-ebda azzjoni kontra dawn in-nies. Qal ukoll illi hemm hafna žibel f'triq il-Kuċcard.

10.4 Il-kunsillier Publius Abdilla qal illi jixtieq rendikont tal-attivitajiet kollha kulturali li saru [Agrikultura u Frott u Milied Safi]. Il-Kunsill għadu qed jigbor il-kontijiet ta' dawn l-attivitajiet.

10.5 Il-kunsillier Publius Abdilla staqsa jekk hemm ċans niżbru s-siġar tal-palm tal-misraħ. Is-Sindku qal illi dan se ssir.

10.6 Il-kunsillier Publius Abdilla fakkar illi l-mobajls tal-Neighbourhood Watch għadhom mhumiex jinfonjonaw. Il-Kunsill se jkollu jixtri 2 mobajls għall-użu ta' dan is-servizz.

10.7 Il-kunsillier Publius Abdilla qal illi hemm tabella f'triq San Ġwann li giet mdawra. Is-Sindku qal illi ordnajna hafna tabelli li ma waslux s'issa. Ilmenta li dan qed jigris spiss.

10.8 Il-kunsillier Publius Abdilla qal illi fl-aħħar laqgħa gie diskuss fejn jistgħu jithawlu s-siġar għal Green Day izda ma kien hemm xejn fil-Minuti [dan kien gie diskuss fis-seduta nru. 4]. Is-Sindku qal illi għandna sal-5 ta' Mejju biex nagħzlu post.

10.9 Il-kunsillier Publius Abdilla qal illi l-kennies ma tantx jaqla l-hamrija li jkun hemm fuq il-bankini. Żied illi huwa kuntent bix-xogħol ta' dan il-haddiem, izda jixtieq illi jaqla l-hamrija li jkun hemm fuq il-bankini.

10.10 Il-Viċi Sindku Johan Mula qal illi persuna li jagħti korsijiet fuq il-Health and Safety għamel talba biex jiltaqa mal-Kunsill biex juri lil kunsilliera u haddiema l-obbligi tagħna fuq il-post tax-xogħol fejn jidhlu s-saħħa u s-sigurta. Il-kunsilliera ma qablux li dan għandu jigi waqt laqgħa tal-Kunsill. Dan il-persuna għandu jibgħat lis-Segretarju Eżekuttiv u jiltaqa miegħu.

10.11 Il-Viċi Sindku Johan Mula qal illi hemm min hu lest iħallas għal DVD rigward ir-reenactment tas-6 t'April. Is-Sindku qal illi għandna nordnaw il-prodott aħna, inhalsu u naraw kemm tiswa kopja biex ir-residenti jkunu jistgħu jixtru CD wara. Il-Viċi Sindku ssuġġerixxa li niehdu bookings u deposits. Qal ukoll illi il-filmat fiħ madwar siegħa.

10.12 Il-kunsillier Publius Abdilla qal illi sema li hemm ideja li ssir big screen fis-sala tal-komunita. Is-Sindku qal illi r-Regjun Nofsinhar se jużaw is-sala tal-komunita b'xejn, wara li diga għamlu użu mis-sala tagħna ftit ilu b'xejn, u għalhekk għamel talba biex jagħtu big screen għall-użu tar-raħal. Qal illi r-Regjun u l-iskola primarja ta' Ħal Safi għamlu ftehim bejniethom fejn ir-Regjun se jikru s-sala b'xejn bejn 6 u 8 darbiet, u jagħtu l-iscreen bħala kumpens tal-użu tas-sala.

## **11. Laqgħa li jmiss**

11.1 Il-laqgħa ntemmet fit-6pm.

11.2 Il-laqgħa li jmiss se ssir fis-7 ta' Mejju 2014 fl- 3pm wara li qablu bejniethom il-kunsilliera. Fil-5.15pm se jkun hemm il-laqgħa tal-lokalita.

Sindku  
Francis Callus

Segretarju Eżekuttiv  
Anthony Attard